

وزیر اعلیٰ نے ان لاک بندوبست کا جائزہ لیا اسپتالوں میں ڈاکٹر اور نرسنگ اسٹاف راؤنڈ لگائیں: وزیر اعلیٰ جب تک کووڈ 19 کی ویکسین نہیں آتی تب تک احتیاط ہی اس کا علاج

لکھنؤ: 15 جولائی 2020

اتر پردیش کے وزیر اعلیٰ یوگی آدتیہ ناتھ نے ہدایت دی کہ سبھی اضلاع میں تعینات محکمہ صحت کے ایڈیشنل ڈائریکٹر اور جوائنٹ ڈائریکٹر سطح کے نوڈل افسر کووڈ 19 اسپتالوں کے سبھی انتظامات کی باقاعدہ نگرانی کریں۔ انہوں نے کہا کہ اسپتالوں میں ڈاکٹر اور نرسنگ اسٹاف باقاعدہ راؤنڈ لگائیں۔ پیرامیڈیکل اسٹاف مریضوں کی نگرانی کریں۔ کووڈ اور نان کووڈ سبھی اسپتالوں، میڈیکل کالجوں اور طبی اداروں میں آکسیجن کا بہتر بندوبست یقینی بنایا جائے۔

وزیر اعلیٰ آج یہاں اپنی سرکاری رہائش گاہ پر ایک اعلیٰ سطحی میٹنگ میں ان لاک بندوبست کا جائزہ لے رہے تھے۔ انہوں نے ہدایت دی کہ ہفتہ اور اتوار کو پوری ریاست میں صاف صفائی اور سینٹائزیشن کے لئے خصوصی مہم موثر طریقے سے چلائیں۔ انہوں نے کہا کہ صاف صفائی اور سینٹائزیشن کو کامیاب بنانے کے لئے ضروری ہے کہ پلاسٹک کے استعمال کی حوصلہ شکنی کی جائے۔

میٹنگ میں وزیر اعلیٰ کو بتایا گیا کہ اتر پردیش جلد ہی ملک میں کووڈ 19 کی سب سے زیادہ ٹیسٹنگ کرنے والی ریاست بن جائے گا۔ انہوں نے ٹیسٹنگ کی تعداد میں مسلسل اضافہ کرنے پر زور دیا۔ انہوں نے کہا کہ جب تک کووڈ 19 کی ویکسین نہیں آتی تب تک احتیاط ہی اس کا واحد علاج ہے۔

وزیر اعلیٰ نے لکھنؤ، کانپور شہر، امر وہہ اور جھانسی اضلاع میں کووڈ 19 کے پیش نظر خصوصی نگرانی کی ہدایت دی۔ انہوں نے پولیس اہلکاروں کو انفکشن سے محفوظ رکھنے کی ضرورت پر زور دیتے ہوئے کہا کہ انفورسمنٹ کی کارروائی میں جانے والے پولیس اہلکار لازمی طور پر دستاں، ماسک اور سینٹائزر استعمال کریں۔

وزیر اعلیٰ نے کہا کہ بجلی گرنے سے جانی نقصان کو روکنے کے لئے ٹکنالوجی کا استعمال کیا جائے۔ یہ تکنیک ایسی ہونی چاہئے کہ جس سے نیاے پنچایت سطح پر الٹ جاری کرتے ہوئے لوگوں کی جانیں بچائی جاسکیں۔

اس موقع پر وزیر طبی تعلیم جناب سریش کھنہ، وزیر صحت جناب جے پرتاپ سنگھ، وزیر ریاست برائے صحت جناب اتل گرگ، چیف سکریٹری جناب آر کے تیواری، کمشنر انفراسٹرکچر اور صنعتی ترقیات جناب آلوک ٹنڈن، کمشنر زرعی پیداوار جناب آلوک سنہا، ایڈیشنل چیف سکریٹری اطلاعات و داخلہ جناب اونیش کمار اوتھی، ایڈیشنل چیف سکریٹری مالیات جناب سنجیو متل، ایڈیشنل چیف سکریٹری ریونیو محترمہ رینوکا کمار، ڈائریکٹر جنرل آف پولیس جناب ہتیش سی اوتھی، ایڈیشنل چیف سکریٹری طبی تعلیم جناب رجنیش دوہے، ایڈیشنل چیف سکریٹری دیہی ترقیات اور پانچاقتی راج جناب منوج کمار سنگھ، ایڈیشنل چیف سکریٹری زراعت جناب دولیش چتر ویدی، ایڈیشنل چیف سکریٹری وزیر اعلیٰ جناب ایس پی گوئل، ایڈیشنل چیف سکریٹری ایم ایس ایم ای جناب نونیت سہگل، پرنسپل سکریٹری مویشی پروری جناب بھونیش کمار، پرنسپل سکریٹری وزیر اعلیٰ جناب سنجے پرساد، سکریٹری وزیر اعلیٰ جناب آلوک کمار، ڈائریکٹر اطلاعات جناب ششتر سمیت دیگر سینئر افسران موجود تھے۔

